



கலைஞர்
100
1924 - 2024

மூரசலி


Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 197 - திருவள்ளூர் ஆண்டு 2057 - மாசி 15 - வெள்ளிக்கிழமை 27 பிப்ரவரி 2026 - திருச்சி ★★ 16 பக்கங்கள் Established : 10.8.1942 - Volume : 84 - Issue 197: Thiruvalluvar Year - 2057 - Maasi 15 - Friday 27 February 2026 - Trichy ★★ 16 Pages ₹ 5.00



பா.ஜ.க. எப்போதுதான் வன்முறையைவிட்டு வளர்ச்சியைப் பற்றி பேசும்?

கன்னியாகுமரி மாவட்ட வளர்ச்சிக்கு கணக்கில்லாத் திட்டங்கள்!



திட்டச் செயல்பாடுகளையும் பயன்களையும் விளக்கி நாகர்கோவில் அரசு விழாவில் முதல்வர் மு.க.ஸ்டாலின் பேருரை!

நாகர்கோவில், பிப். 27 -

நாகர்கோவிலில் நடைபெற்ற அரசு விழாவில் முதல்வர் மு.க.ஸ்டாலின் அவர்கள் உரையாற்றும்போது, கன்னியாகுமரி மாவட்ட வளர்ச்சிக்கு கணக்கில்லாத் திட்டங்களை நிறைவேற்றி மிகப்பதாகக் கூறினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (25.2.2026) கன்னியாகுமரி மாவட்டம், நாகர்கோவிலில் நடைபெற்ற அரசு விழாவில் கலந்து கொண்டு, ஆற்றிய உரை வருமாறு:-

கன்னியாகுமரி மாவட்ட அரசு விழாவில் கலந்து கொண்டு சிறப்பித்துக் கொண்டிருக்கக்கூடிய உங்கள் அனைவருக்கும் என்னுடைய அன்பான வணக்கம்.

இந்திய துணைக்கண்டத்தின் தொடக்கமான வளஞ்வு முனை இருக்கும் குமரி முனைக்கு நான் வந்திருக்கிறேன். கன்னியாகுமரி மாவட்டத்தைப் பொறுத்தவரைக்கும், தனித்துவமான பண்பாடு, உணவு, வட்டார வழக்கு, கொட்டிக் கிடக்கும் இயற்கை அழகு நிறைந்திருக்கக்கூடிய மாவட்டம் இந்த மாவட்டம்.

எல்லைப் போராட்ட வீரர் மார்க்ஷல் நேசமணி, கலைவாணர் என்.எஸ்.கிருஷ்ணன், பொதுவுடைமை இயக்க தீர்ப்பு தோழர் ஜீவா, கவிமணி தேசிக விநாயகம் பிள்ளை இப்படி பல பேராளுமைகளை கொண்டிருக்கக்கூடிய பல்வேறு தலைவர்களை தந்த மாவட்டத்திற்கு நான் வந்திருக்கிறேன்.

அதுமட்டுமல்ல, இன்று அறிவியலில் சிறந்து இஸ்ரோ அமைப்புக்கு எத்தனையோ தலைவர்களை தந்த கன்னியாகுமரிக்கு நான் வந்திருக்கிறேன். இப்படி பல்வேறு பெருமைகள் கொண்ட மாவட்டத்தில், இந்த விழாவை மிகச் சிறப்பாக ஏற்பாடு செய்திருக்கிறார் நம்முடைய அமைச்சர் மனோ தங்கராஜ் அவர்கள். பால்வளத்துறையை சிறப்பாக கவனித்துக் கொள்ளக்கூடிய ஒரு வெள்ளை உள்ளத்திற்கும், கொள்கை திறத்திற்கும் சொந்தக்காரரான அவருக்கு பாராட்டுக்கள்! வாழ்த்துகள்!

சிறப்பாக செயல்படும்

மாவட்ட ஆட்சியருக்கு வாழ்த்துகள்!

அதேபோல், இதுவரை எந்த மாவட்டத்திலும் இல்லாத வகையில், 3 இலட்சத்து 12 ஆயிரம் பேருக்கு நலத்திட்ட உதவிகளை வழங்கக்கூடிய இந்த மாபெரும் விழாவை மிகுந்த எழுச்சியோடு, சிறப்பாக ஒருங்கிணைத்திருக்கக்கூடிய நம்முடைய மாவட்டத்தின் ஆட்சியர் திருமதி அமுகுமீனா, அவர்களுக்கு என்னுடைய பாராட்டுக்கள்! வாழ்த்துகள்! சிறப்பாக செயல்படுகின்ற மாவட்ட ஆட்சியர்களில் குறிப்பிட்டுச் சொல்



முதலமைச்சர் மு.க.ஸ்டாலின் அவர்கள் நேற்று முன்தினம் (25.2.2026) கன்னியாகுமரி மாவட்டம், நாகர்கோவிலில் நடைபெற்ற அரசு விழாவில், 632 கோடியே 35 இலட்சத்து 77 ஆயிரம் ரூபாய் செலவிலான 1,217 முடிவற்ற பணிகளை திறந்து வைத்து, 294 கோடியே 9 இலட்சம் ரூபாய் மதிப்பீட்டிலான 1,237 புதிய திட்டப் பணிகளுக்கு அடிக்கல் நாட்டினார். இந்திகழ்ச்சியில், அமைச்சர்கள் திருமதி பி.கீதாஜிவன், அனிதா ஆர்.ராதாகிருஷ்ணன், த.மனோ தங்கராஜ், முனைவர் டி.ஆர்.பி.ராஜா, விஜய் வசந்த் எம்.பி., சட்டமன்ற உறுப்பினர்கள் ஜெ.ஜி.பிரின்ஸ், எஸ்.ராஜேஷ்குமார், திருமதி தாரகை கத்பாட், மேயர் மகேஷ், மாவட்ட ஆட்சித் தலைவர் திருமதி ஆர்.அமுகுமீனா மற்றும் அரசு உயர் அலுவலர்கள் கலந்து கொண்டனர்.

லக்கூடிய அளவிற்கு முத்திரை பதிக்கும் வகையில் அவர் செயல்படுகிறார். உங்களுடைய கரவொலியைப் பார்த்தாலே அதற்கு சாட்சியாக இருக்கிறது. இன்னும் கொஞ்சம் பலமாக கரவொலி எழுப்பி அவருக்கு நம்முடைய வாழ்த்துகள் சொல்லவேண்டும்! அவருக்கும், அவருக்குத் துணை நிற்கக் கூடிய மாவட்ட அரசு அலுவலர்களுக்கும், அத்தனை பணியாளர்

இன்றைக்கு இங்கே இந்த மேடைக்கு வந்திருக்கிறேன்.

ஏழை மக்களின் குரலாய் ஒலித்த பொன்னப்ப நாடார்!

தியாகி பொன்னப்ப நாடார் அவர்களைப் பற்றி சொல்ல வேண்டும் என்றால், விடுதலைப் போராட்ட தியாகிகளில் ஒருவர். குமரியை தமிழ்நாட்டோடு இணைப்பதற்கான

போற்றப்பட்டவர்.

அத்தகைய சிறப்புக்குரிய தியாகி பொன்னப்ப நாடார் அவர்களின் நூற்றாண்டு நிறைவு விழாவையொட்டி, நாகர்கோவில் மாநகராட்சி பூங்காவில், 50 இலட்சம் ரூபாய் செலவில் அமைக்கப்பட்டிருக்கக்கூடிய முழு உருவ வெண்கலச் சிலையை திறந்து வைத்தல் நான் மிகுந்த பெருமைப்படுகிறேன்.

அதேபோல், தமிழினத் தலைவர் முத்தமிழற்குர் கலைஞர் அவர்களின் சிலையை கன்னியாகுமரி மக்களுக்கு பயன்படக்கூடிய வகையில், என்னுடைய பெயரில் அமைந்திருக்கக்கூடிய ஒரு படைப்பகம். இதனையும், நேற்று நாகர்கோவில் மாநகராட்சி முதல் மேயர் நம்முடைய சகோதரர் மகேஷ் அவர்களுடைய சிறப்பான ஏற்பாட்டில், அதை நான் திறந்து வைத்திருக்கிறேன்.

உங்களுக்கெல்லாம் நினைவிருக்கும் என்று நான் கருதுகிறேன். 2025 புத்தாண்டு பிறப்பதற்கு முன்பு நான் குமரிக்கு வந்தேன். முக்கடல் கழிக்கூடிய குமரி முனையில், முப்பால் புலவன் வள்ளுவனுக்கு, முத்தமிழற்குர் கலைஞர் நிறுவிய பேரறிவுச் சிலையின் வெள்ளிவிழாவை நாம் கொண்டாடினோம். திருவள்ளூர் சிலையையும், விவேகானந்தர் பாரையையும் இணைக்கும் கண்ணாடி இழைப் பாலத்தை திறந்து வைத்தேன். இப்போது, 2026ல் திராவிட மாடல் 2.0 ஆட்சி அமைவதற்கு முன்னால், அரசு விழாவில் உங்களை எல்லாம் சந்திக்க வந்திருக்கிறேன்.

மீனவத் தோழர்களுக்காக முக்கியத் திட்டங்கள்!

குமரி மாவட்டம் மீனவர்கள் நிறைந்த

மாவட்டம். மீனவ தோழர்களுக்காக நம் முடைய திராவிட மாடல் ஆட்சியில், செய்யப்பட்ட சில முக்கியத் திட்டங்களை மட்டும், தலைப்புச் செய்தியாக நான் சொல்ல விரும்புகிறேன்.

2004ல் சுனாமியால் பாதிக்கப்பட்ட மீனவ குடும்பங்களுக்கு, நிலம் கையகம் செய்யப்பட்டு வீடுகள் கட்டி கொடுத்தாலும், அரசு நிலம் என்ற வகைப்பாட்டில் இருந்தது. சொந்த வீடுகளில் குடியிருக்கும் பயனாளிகளுக்கு வரன்முறைப்படுத்தப்பட்டு இன்று பட்டா வழங்கப்படுகிறது.

அதுமட்டுமல்ல, இன்று கன்னியாகுமரி வரலாற்றிலேயே இல்லாத அளவிற்கு, 40 ஆயிரத்து 86 குடும்பங்களுக்கு பட்டா வழங்கப்படுவதில் நான் மிகுந்த மகிழ்ச்சியடைகிறேன்.

அதேபோல், தேங்காய்ப்பட்டணம் துறைமுக விரிவாக்கப் பணிகள் உட்பட தூண்டில் வளைவுகள், மீன் இறங்குதளங்கள், படகு அணையும் தளங்கள், வலை பின்னும் கூடங்கள், மீன் ஏலக்கூடங்கள் இப்படி, பல பணிகளை குமரி மாவட்ட மீனவர்களுக்காக செய்து கொடுத்திருக்கிறோம். 21 மீனவ கிராமங்களைச் சேர்ந்த ஒரு இலட்சத்து 47 ஆயிரத்து 361 மீனவ மக்கள் இதனால் பயனடைந்திருக்கிறார்கள். குளச்சல் மீன் பிடி துறைமுகத்தை விரிவாக்கம் செய்ய, 150 கோடி ரூபாய் ஒதுக்கீடு செய்து, அரசாணை பிறப்பிக்கப்பட்டிருக்கிறது. குளச்சல் மற்றும் அதன் சுற்று வட்டாரங்களில் பொருளாதார வளர்ச்சிக்கு இது வழிவகுக்க இருக்கிறது!

அடுத்த முக்கியமான கோரிக்கை வாணியக்குடியில், புதிய மீன்பிடி துறைமுகம். இதற்கும் 150 கோடி ரூபாய் ஒதுக்கீடு செய்யப்பட்டிருக்கிறது. குளச்சல் மற்றும் வாணியக்குடிக்கு இடைப்பட்ட தொலைவு 3 கிலோமீட்டர் தான்! இருந்தாலும், மீனவ தோழர்கள் கேட்டதால், அதை நிறைவேற்றி தரவேண்டும் என்பதால் அதை செய்திருக்கிறோம். இதனால், 34 ஆயிரத்து 130 மீனவ மக்கள் நேரடியாக பயன்பெற இருக்கிறார்கள்.

அதேபோல், தேங்காய்ப்பட்டணம் மீன்பிடி துறைமுக விரிவாக்கப் பணி 253 கோடி ரூபாய் மதிப்பீட்டில் நடைபெற்று வருகிறது. ஏற்கனவே, முதல் கட்டப் பணிகளை கடந்த ஆண்டு நான் திறந்து வைத்துவிட்டேன். இதனால், மூன்றாம் கட்டப் பணிகள் நடைபெற்று வருகிறது. பாரம்பரிய மீனவர்களுக்கு 40 விழுக்காடு மானியத்தில் வெளிப்பொருத்தும் இயந்திரம்! இயந்திரம் பொருத்தப்பட

தொடர்ச்சி 4-ஆம் பக்கம்

மீனவர்களுக்கு நல உதவிகள் உயர்வு உள்ளிட்ட 6 அறிவிப்புகள்!

குமரியில் இருக்கக்கூடிய அனைத்துப் பகுதிகளுக்கும் வளர்ச்சித் திட்டங்களை கொண்டு வந்து சேர்த்திருக்கிறோம். இவ்வளவு இருந்தாலும் உங்கள் மாவட்டத்திற்கு என்று வந்து விட்டு, உங்களுக்கு புது அறிவிப்புகளை வெளியிடாமல் சென்றால் நன்றாக இருக்குமா? மேடையில் இருப்பவர்கள் சும்மா இருப்பார்களா! அதுவும் காங்கிரஸ் கட்சியைக் கேட்கவே வேண்டாம் - என்னை உரிமையோடு துளைத்து எடுத்துவிடுவார்கள். அதனால், குமரி மாவட்டத்திற்கான ஆறு புதிய அறிவிப்புகளை இப்போது நான் உங்களிடத்தில் வெளியிட இருக்கிறேன்.

முதல் அறிவிப்பு - சுற்றுலாப் பயணிகள் அதிக

அளவில் வருகை தரக்கூடிய கன்னியாகுமரி நகராட்சியின் குடிநீர்த் தேவைகளை நிறைவு செய்ய, பழையாற்றிலிருந்து கூடுதல் குடிநீர் வழங்க 28 கோடியே 20 இலட்சம் ரூபாய் மதிப்பீட்டில் புதிய திட்டம் செயல்படுத்தப்படும். மேலும், முக்கடலும் சங்கமிக்கும் இந்த பகுதியில் 25 கோடி ரூபாய் மதிப்பீட்டில், புதிய கழிவுநீர் சுத்திகரிப்பு நிலையம் ஒன்று அமைக்கப்படும்.

இரண்டாவது அறிவிப்பு - குளச்சல் நகராட்சி மற்றும் மண்டைக்காடு பேரூராட்சி பொதுமக்களின் நீண்டகாலக் கோரிக்கையை நிறைவேற்றும் வகையில், AVM கால்வாய் 1 கோடியே 20 இலட்சம் ரூபாய் மதிப்பீட்டில்

புனரமைக்கப்படும்.

மூன்றாவது அறிவிப்பு - களியக்காவினை - கன்னியாகுமரி சாலையில் அதிகமாக போக்குவரத்து நெரிசல் உள்ள பகுதிகளில், 9 கோடி ரூபாய் செலவில் சாலைகள் அகலப்படுத்தி மேம்படுத்தப்படும்.

நான்காவது அறிவிப்பு - கல்குளம் வட்டம் - முளகுமூட்டில் உள்ள பழம்பெரும் தூய மரியன்னை பசிலிக்கா தேவாலயம், 2 கோடி ரூபாய் செலவில், அதன் பழமை மாறாமல் புனரமைக்கப்படும்.

ஐந்தாவது அறிவிப்பு - தமிழ்நாடு மீனவர் நல வாரியம் மூலமாக தற்போது மீனவர்கள் மற்றும் அவர்தம் குடும்பத்தினர்க்கு வழங்கப்பட்டு

வரும் கல்வி உதவித் தொகை, திருமண உதவித் தொகை உள்ளிட்ட பல்வேறு நலத்திட்ட உதவிகள் போன்ற பல்வேறு நிதி உதவிகள் அனைத்தும் உயர்த்தி வழங்கப்படும். இதற்கான விரிவான அரசாணைகளையும் விரைவில் வெளியிடுவோம்.

ஆறாவது அறிவிப்பு - கடலில் மீன் பிடிக்கச் செல்லும்போது, காணாமல் போகும் நேர்வில், காப்பீடு உள்ளிட்ட நிவாரணங்கள் கிடைக்கும் நான் வரை அந்த மீனவர்களின் குடும்ப வாரிசு தாரருக்கு மாதம் இரண்டாயிரம் ரூபாய் உதவித்தொகையாக மீனவர் நல வாரியம் மூலம் வழங்கப்படும்.

- முதல்வர் மு.க.ஸ்டாலின் கன்னியாகுமரி அரசு விழா